



ယဉ်ထူး (စီစဉ်သည်)

ပိုလ်အောင်ကျော် အာဇာနည်

အလေးနီပြုလိုက်သည်

“တပည့်တော် မယ့်ရင်သွေးလေး သားလေးမောင်အောင်ကျော်သည် လက်နက်ဆို၍ အပ် တစ်ချောင်း၊ တုတ်တစ်တိုမျှ မကိုင်ရရှိဘဲလျက်၊ လေးလံသော လက်နက်ကြီးများ ဖြင့် ပုလိပ်တို့ က ရိုက်နှက်၍ သေဆုံးရခြင်းကို တိုင်းသူပြည်သားများ နှင့် သံဃာတော်များကပင် မခံမရပ်နိုင်အောင် ဖြစ်ပျက်ပုံကို ထောက်ရှုပါလျှင် တပည့်တော်၊ တပည့်မလို ကိုးလလွယ်၊ ဆယ်လဖွား ယုယခွဲသော မိခင်၊ ဖခင်တို့ အတွက် ပြောဖွယ်ရာ မရှိတော့ပါ ဘုရား။”

မိခင်ကြီးဒေါ်ရွှေကျော်
(ပိုလ်အောင်ကျော်စာပေနှင့် ပြောကြားခဲ့သော စကား)

“ဒဏ်ရာများ ရလျက် သူရိယသတင်းစာတိုက်အပေါ်မှာ ခေါင်းချင်းယှဉ်ပြီး လဲနေစဉ်က ငါ တို့ အမျိုးအတွက် အသေခံမယ်၊ ဥက္ကဋ္ဌကို မထိကြစေနဲ့ လို့ ရဲရဲတောက်ပြောသံတွေ၊ ဆေးရုံကို ငါ လာရောက်စဉ်ကလည်း ကိုလှရွှေ ကျွန်တော်တို့ ရှေ့ဆက်တိုက်ကြရမယ်ဆိုပြီး ကယောင်ကတမ်း နှင့် စွဲလမ်းစွာ ပြောနေတာတွေ၊ ပထမအကြိမ် အာဏာဖီဆန်တုန်းက ကျွန်တော် ရှေ့ဆုံးကအသေ ခံပြီး အလံကိုငါရစေလို့ ပြောခဲ့တာတွေကို ငါ့နားမှာ

ကြားယောင်၊ မြင်ယောင်သေးတယ်၊ ကို အောင်ကျော် ရဲဘော်၏
ဆန္ဒအား ရာဇဝင် မှတ်တမ်းတင်ရလောက်အောင် ပြည့်ဝခဲ့ပါပြီ
ရဲဘော်တို့ ”

ကိုလှရွှေ

(ဗကသ ဥက္ကဋ္ဌ)

* * *

စီစဉ်သူ စကား

ဇာနည်ရဲဘော် ဗိုလ်အောင်ကျော်နှင့် ပတ်သက်သော မှတ်တမ်းမှတ်ရာများကို စုစည်းထုတ်ဝေရန် ကျနော်အတွေးရှိခဲ့သည်မှာ တော်တော်ကြာခဲ့ပြီ။ သို့သော် ထုံးစံအတိုင်း တော်တော်နှင့် လည်း မစဖြစ်ခဲ့။ ယခုတော့ မည်သို့ဖြစ်ဖြစ် အမှတ်တရအနေနှင့် ရတတ်သမျှနှင့် ကျနော် စုစည်းထုတ်ဝေလိုက်တော့သည်။ လုပ်ခွင့်ရနေဆဲတွင် လုပ်နိုင်သမျှ လုပ်လိုက်သည့်သဘောပင်။ ကျနော်ဆန္ဒထဲမတော့ ဒီထက်မက လုပ်ချင်ပါသေးသည်။ ထိုသည်မှာ ဦးစွာ ကျနော်ပြောလိုသည့် စကားဖြစ်၍ ပြောလိုရင်းမဟုတ်သေး။

ကျနော် ပြောလိုသေးသည်မှာ ဗိုလ်အောင်ကျော်နှင့်ပတ်သက်၍ စာအုပ်ထုတ်ဝေရန် တွေးမိတိုင်း အမှတ်ရနေတတ်သော ပုဂ္ဂိုလ်တစ်ယောက်အကြောင်းမှာ ကျနော်ပြောလိုရင်းဖြစ်သည်။ ထိုပုဂ္ဂိုလ်မှာ စာအုပ်နှင့်လည်း မသက်ဆိုင်၊ ဗိုလ်အောင်ကျော်နှင့်လည်း မည်သို့မျှ မပတ်သက်၊ သို့သော် ဗိုလ်အောင်ကျော်ဟု ပြောတိုင်း၊ တွေးတိုင်း ထိုပုဂ္ဂိုလ်ကို ကျနော် ပြေး၍ သတိရတတ်သည်။

သက္ကရာဇ် ၂၀၀၀ ပြည့် ရောက်လုရောက်ဆဲကာလတွင် အင်းစိန်အကျဉ်းထောင် (၁) တိုက်၊ တိုက်ခန်းတစ်ခုအတွင်း ထိုပုဂ္ဂိုလ်နှင့် ကျနော် တစ်ခန်းတည်း အတူနေထိုင်ခဲ့ရဖူးသည်။ ထိုပုဂ္ဂိုလ်မှာ ဒီချုပ်(ရန်ကုန်တိုင်း)မှ ဦးအောင်သိန်း(သာကေတ)ဖြစ်ပြီး၊

သူ ၏ အမှုတွဲ ဦးလှမြင့်(လှိုင်) တို့ နှင့် ကျနော်၊ သုံးယောက်ပေါင်း လောင်းမကျော်နိုင်ပဲ တိုက်ပိတ်ခံထားရသည် ။ သူတို့ နှင့် ကျ နော်မှာ အဖွဲ့အစည်းအနေနှင့်ဖြစ်စေ၊ အယူအဆ၊ အတွေးအမြင်အရဖြစ်စေ ကွာခြားလှသော် လည်း ရပ်တည်ချက်၊ ယုံကြည်ချက်ကတော့ တူမျှကြသဖြင့် အကျဉ်းစံဘဝ ရဲဘော်ရဲဘက်များ ဖြစ် ကြ၍ စည်းလုံးချစ်ကြည်စွာဖြင့် နေထိုင်ခဲ့ကြသည် ။ စစ်အာဏာရှင်တို့ ၏ ဖိနှိပ်မှုယန္တရားတစ်ခုဖြစ် သော အကျဉ်းစခန်းတွင် တစ်ပေါင်းတစည်းတည်း စီးမျှောနေခဲ့သည် ။

ဦး လှ မြ င် မှာ တည်ငြိမ်စွာ နေထိုင်တတ်၍ ဦးအောင်သိန်းမှာ ပျော်ပျော်ပါးပါးနှင့် ဖြတ်သန်း တတ်သည် ။ နံနက်လင်း၍ အိပ်ရာထသည် နှင့် တန်းမဖွင့်သေးခင် ဦးအောင်သိန်းက အိပ်ရာပေါ်၌ ထိုင်လျက် “သွေးမုန်တိုင်း တိုက်ခတ်နေပြီ. . .” ဟု သီချင်းညည်းကာ နိုးထတတ်သည် ။ ထိုအခါ ဦး လှမြင့်က တံခါးပေါက်နား သံတိုင်ကို ကိုင်လျက်“ထောင်ထဲတောင် ရောက်နေပြီ ခုထိ သွေးမုန် တိုင်းတိုက်နေတုန်းလား” လှမ်းကျိစားတတ်သည် ။

ထိုသူတို့ နှင့် ကျနော်ဖြတ်သန်းရသည် မှာ ပေါ့ပေါ့ပါးပါးရှိသည် ။ အကျဉ်းစခန်းထဲတွင် လေး လေးပင်ပင်နေထိုင်ရသည် မှာ ထောင်ထဲ၌ ထောင်ထပ်ကျသလိုပင်။

ဦးအောင်သိန်းက တစ်ခါတစ်ရံ သူဖြတ်သန်းခဲ့ရသော နိုင်ငံရေးဘဝများကို ဟိုတစ်ကွက်ဒီ တစ်ကွက် ပြောပြရင်းမှ သီချင်းများ ထဆိုတတ်သေးသည် ။ ထိုအထဲ၌ ဆရာကြီးသခင်စိုး ဆိုခဲ့ သည် ဟု ကျနော်အမှတ်ရနေတတ်သည့်(မှားချင်လည်း မှားနိုင်သည်) သီချင်းတစ်ပုဒ်ရှိသည် ။ သီ ချင်းအစ၌ ပင် စိတ်တက်ကြွစရာ...

“ဗိုလ်အောင်ကျော် အာဇာနည် အလေးနီပြုလိုက်သည်

ရဲနီတွေငါမမေ့ ၁၃၀၀ ပြည့် ယနေ့လို့ မှတ်ထင်သည်”

အမူအရာနှင့်ပါ လက်သီးလက်မောင်းတန်းကာ သီဆိုပါသော ဦးအောင်သိန်း၏ ဆက်လက် ဆိုသော သီချင်းပိုဒ်များ အရောက်တော့ ကျနော် ရယ်မောမိတော့သည်။ ။

“မကောင်းသူကိုပယ်ကာ အမျိုးပါဖြုတ်ပစ်မှာ ”

“ချဟာဆော်ဟာ”

ထိုချဟာ ဆော်ဟာဆိုသည့် CHO; အပိုဒ်ကိုတော့ လူအုပ်စုကြီးက ပိုင်းအော်ကာ လိုက် ပေးရသည် ဟု လည်း ဦးအောင်သိန်းက ဆိုသေးသည် ။ ထိုစာသားများမှာ စိတ်တက်ကြွဖွယ်ရာဟု ထင်ရသော်လည်း ကျနော်ကတော့ ရယ်ချင်စိတ်သာကဲနေသည်။ ။

“ယှဉ်လာရင် ဗိုလ်မထား မတရားဝါဒ ငါတို့ မလိုချင်ပါ”

“နှိပ်ပေးကြိတ်ပေး”

ကျနော်ကတော့ ပိုလို့ ပင် ရယ်မောမိတော့သည် ။ ကျနော်ရယ်နေသည် ကို ဦးအောင်သိန်း က သိပ်ကြည်ပုံမရ။ သီ ချ င်း စာ သား များ မှာ ကျနော်တို့ ခေတ်တွင် တော့ ရယ်စရာလိုဖြစ်နေ၍ သာ ကျနော် ရယ်မိခြင်းဖြစ်သည်။ ။

နောက်ရက်များမှာ တော့ ထိုသီချင်းကို ကျနော် မကြာခဏ ဆိုနေတတ်သည် ။ ဦးအောင် သိန်းတို့ နှစ်ဦးလည်း မကြာခင် သာယာဝတီထောင်သို့ ထောင်ပြောင်းပါသွားသည် ။ နောက်လည်း မတွေ့ရတော့။ သို့သော် ထိုသီချင်းကိုတော့ ကျနော် မကြာခဏဆိုနေတတ်သည် ။ ယခု ဗိုလ်

အောင်ကျော်စာအုပ်ထုတ်ဝေရန် စီစဉ်တော့ ဦးအောင်သိန်းကို ကျနော်
သတိရသည် ။ ထိုသီချင်းကို လည်း သတိရမိသည် ။ ထို့ကြောင့်
စာအုပ်နာမည်ကိုလည်း ဦးအောင်သိန်း သီဆိုခဲ့ပါသော သီချင်း
အတိုင်းပင် အမည်ပေးလိုက်သည် ။

“ဗိုလ်အောင်ကျော်အာဇာနည် အလေးနီပြုလိုက်သည် ”

ယဉ်ထွန်း

၇/၄/၂၀၁၃



ဇာနည်ရဲဘော်ဗိုလ်အောင်ကျော်

* * *